

പതിനാലാം കേരള നിയമസഭ
പത്തൊൻപതാം സമ്മേളനം

നക്ഷത്രചിഹ്നമിട്ട ചോദ്യം നം.*209 11.03.2020- ൽ മറുപടിക്ക്

കൈത്തറി മേഖലയുടെ പുനരുദ്ധാരണം

ചോദ്യം

ഉത്തരം

ശ്രീ. ഐ. ബി. സതീഷ്
ശ്രീ. മുരളി പെരുനെല്ലി

ശ്രീ. ഇ. പി. ജയരാജൻ
(വ്യവസായവും സ്പോർട്സും യുവജനകാര്യവും
വകുപ്പുമന്ത്രി)

(എ) സംസ്ഥാനത്ത് കൈത്തറി മേഖലയുടെ പുനരുദ്ധാരണത്തിനായി ഈ സർക്കാർ ആവിഷ്കരിച്ചിട്ടുള്ള നൂതന പദ്ധതികൾ വിശദമാക്കാമോ;

(എ) ഈ സർക്കാർ അധികാരത്തിൽ വന്നശേഷം കൈത്തറി മേഖലയുടെ പുനരുദ്ധാരണത്തിനായി ആവിഷ്കരിച്ച നൂതന പദ്ധതികളുടെ വിശദാംശങ്ങൾ അനുബന്ധമായി ചേർക്കുന്നു.

(ബി) കൈത്തറി മേഖലയിൽ ഉല്പാദിപ്പിക്കുന്ന ഇനങ്ങളുടെ പരമ്പരാഗത മൂല്യവും പൈതൃകവും കണക്കിലെടുത്ത് ഏതെല്ലാം ഉല്പന്നങ്ങളാണ് ജിയോ ഇൻഡിക്കേഷൻ ആക്ട് പ്രകാരം രജിസ്റ്റർ ചെയ്തിട്ടുള്ളതെന്ന് അറിയിക്കുമോ;

(ബി) കൈത്തറി മേഖലയിൽ ഉല്പാദിപ്പിക്കുന്ന ഇനങ്ങളുടെ പരമ്പരാഗത മൂല്യവും പൈതൃകവും കണക്കിലെടുത്ത് ജിയോഗ്രാഫിക്കൽ ഇൻഡിക്കേഷൻ ആക്ട് പ്രകാരം രജിസ്റ്റർ ചെയ്തിട്ടുള്ള ഉൽപ്പന്നങ്ങളുടെ വിവരങ്ങൾ ചുവടെ ചേർക്കുന്നു.

- 1) ബാലരാമപുരം സാരീസ് ആന്റ് ഫൈൻ കോട്ടൺ ഫേബ്രിക്സ്
- 2) കത്താമ്പുള്ളി സാരീസ്
- 3) കാസർഗോഡ് സാരീസ്
- 4) കത്താമ്പുള്ളി ദോത്തീസ് ആന്റ് സെറ്റ് മുണ്ട്
- 5) കണ്ണൂർ ഫർണിഷിംഗ്
- 6) ചേന്ദമംഗലം ദോത്തീസ്

(സി) കൈത്തറി മേഖലയിൽ തൊഴിലെടുക്കുന്ന സ്ത്രീകളുടെ ഉന്നമനത്തിനും ആരോഗ്യസംരക്ഷണത്തിനുമായി ഹാന്റ് ലും ഫാമിലി വെൽഫെയർ സ്കീം എന്ന പേരിൽ പുതിയ പദ്ധതി നടപ്പിലാക്കാനുദ്ദേശിക്കുന്നുണ്ടോ; വിശദാംശം നൽകുമോ?

(സി) ഗവർണ്ണറുടെ 2020 ലെ നയപ്രഖ്യാപനത്തിൽ കൈത്തറി മേഖലയിൽ തൊഴിലെടുക്കുന്ന സ്ത്രീകളുടെ ഉന്നമനത്തിനും ആരോഗ്യസംരക്ഷണത്തിനുമായി പ്രഖ്യാപിച്ച പുതിയ പദ്ധതിയാണ് കൈത്തറി കടുംബക്ഷേമ പദ്ധതി (ഹാന്റ് ലും ഫാമിലി വെൽഫെയർ സ്കീം). കൈത്തറി മേഖലയിലെ തൊഴിലാളികളിൽ ഭൂരിഭാഗവും 50 വയസിനു മുകളിൽ പ്രായമുള്ളവരാണ്. ഇവരുടെയും

കുടുംബത്തിന്റെയും ആരോഗ്യപരിപാലനത്തിനും പോഷകാഹാരലഭ്യതയ്ക്കും ആഴ്ചയിൽ രണ്ട് ദിവസം നല്ല പോഷകാഹാരം ലഭ്യമാക്കുന്നതിനും മൂന്ന് മാസത്തിലൊരിക്കൽ ആരോഗ്യ പരിശോധന നടത്തുന്നതിനുമാണ് ഈ പദ്ധതി കൊണ്ട് ഉദ്ദേശിക്കുന്നത്. പദ്ധതിച്ചെലവിന്റെ 50% സർക്കാർ വഹിക്കുന്ന രീതിയിലാണ് ടി പദ്ധതി വിഭാവനം ചെയ്തിരിക്കുന്നത്. ആയതിലേക്കായി 100 ലക്ഷം രൂപ 2020-21 സാമ്പത്തിക വർഷത്തിൽ വകയിരുത്തുന്നതിന് സബ്ജക്ട് കമ്മിറ്റി മുമ്പാകെ ശുപാർശ സമർപ്പിച്ചിട്ടുണ്ട്.


സെക്രട്ടറി ഓഫീസർ

അനുബന്ധം

ഈ സർക്കാർ അധികാരത്തിൽ വന്നശേഷം കൈത്തറി മേഖലയുടെ പുനരുദ്ധാരണത്തിനായി ആവിഷ്കരിച്ച നൂതന പദ്ധതികൾ ചുവടെ ചേർക്കുന്നു.

സൗജന്യ കൈത്തറി സ്കൂൾ യൂണിഫോം പദ്ധതി

പരമ്പരാഗത വ്യവസായമായ കൈത്തറി വ്യവസായത്തെ പ്രോത്സാഹിപ്പിക്കുന്നതിനും വികസനത്തിനുമായി കൂടുതൽ നെസ്തുകാരെ ഈ മേഖലയിലേക്ക് ആകർഷിക്കുന്നതിനും നെസ്തുകാർക്ക് അധികവേതനം, കൂടുതൽ തൊഴിൽ ദിനങ്ങൾ എന്നിവ ലഭ്യമാക്കുന്നതിനുമായി ഈ സർക്കാർ നടപ്പിലാക്കിയ പദ്ധതിയാണ് സൗജന്യ സ്കൂൾ യൂണിഫോം പദ്ധതി. ഈ പദ്ധതിയുടെ ഭാഗമായി ഏകദേശം 5000-ത്തിലധികം നെസ്ത തൊഴിലാളികളും അതിലിരട്ടിയോളം അനുബന്ധ തൊഴിലാളികളും പ്രവർത്തിക്കുന്നു. സംസ്ഥാനത്തെ പൂട്ടിക്കിടന്നിരുന്ന പല കൈത്തറി സംഘങ്ങളും പ്രസ്തുത പദ്ധതിയുടെ ഭാഗമായി തുറന്നു പ്രവർത്തിപ്പിക്കാൻ സാധിച്ച പദ്ധതി നിലവിൽ വന്നതിനുശേഷം തൊഴിലാളികൾക്ക് സ്ഥിരവരുമാനവും കൂടുതൽ തൊഴിൽ ദിനങ്ങളും വേതനവും ലഭ്യമാകുന്നുണ്ട്.

യുവവീവ് പദ്ധതി

കൈത്തറി നെസ്ത് വ്യവസായ രംഗത്തേക്ക് തൊഴിൽ രഹിതരായ യുവജനങ്ങളെ ആകർഷിക്കുന്നതിനു വേണ്ടിയുള്ള ഒരു പദ്ധതിയാണിത്. 18 നും 40 നും മധ്യേ പ്രായമുള്ളവരാണ് ഈ പദ്ധതിയുടെ ഗുണഭോക്താക്കൾ. 20 പേർ അടങ്ങുന്ന ബാച്ചുകളിലായി സൗജന്യമായി പരിശീലനം നൽകുകയും ആവശ്യമുള്ളവർക്ക് 5 വർഷം വരെ തൊഴിൽ സംരക്ഷണം ഉറപ്പു വരുത്തുകയും ചെയ്യുന്നു. 6 മാസകാലയളവിൽ ആദ്യ മൂന്നു മാസം സ്റ്റൈപ്പന്റോടു കൂടി പരിശീലനവും, തുടർന്നുള്ള മൂന്ന് മാസം സ്റ്റൈപ്പന്റും വേതനവും ചേർത്തു നൽകുന്നതാണ്. പരിശീലനം പൂർത്തിയായവർക്ക് സൗജന്യമായി തറിയും ജോലി സ്ഥിരതയും ഉറപ്പുവരുത്തുന്നു. പദ്ധതിയുടെ സുഗമമായ നടത്തിപ്പിനായി കൈത്തറി ഡയറക്ടർ ചെയർമാനായും, കടുംബശ്രീ സ്റ്റേറ്റ് പ്രോജക്ട് ഓഫീസർ കൺവീനറായും ഒരു സംസ്ഥാന മോണിറ്ററിംഗ് കമ്മിറ്റി രൂപീകരിച്ചിട്ടുണ്ട്. ജില്ലാ തലത്തിൽ അതത് ജില്ലാ വ്യവസായ കേന്ദ്രം ജനറൽ മാനേജർ ചെയർമാനായും കടുംബശ്രീ സ്റ്റേറ്റ് പ്രോജക്ട് ഓഫീസർ കൺവീനറായും കമ്മിറ്റി രൂപീകരിച്ചിട്ടുണ്ട്. പരിശീലനത്തിനുള്ള ഗുണഭോക്താക്കളെ കണ്ടെത്തുന്നതിനുള്ള ചുമതല അതത് ജില്ലാ വ്യവസായ കേന്ദ്രം ജനറൽ മാനേജർമാരും കടുംബശ്രീയും ചേർന്ന് നിർവ്വഹിക്കുന്നു. 2019-20 സാമ്പത്തിക വർഷം ഈ പദ്ധതിക്കായി 100 ലക്ഷം രൂപ അനുവദിച്ചിട്ടുണ്ട്. ടി പദ്ധതിക്കായി ഇതുവരെ ആകെ 225 ലക്ഷം രൂപ ചെലവഴിക്കുകയും 400 ഗുണഭോക്താക്കളെ കണ്ടെത്തി പരിശീലനം നൽകി തൊഴിൽ ലഭ്യമാക്കിയിട്ടുണ്ട്.

ഒരു വീട്ടിൽ ഒരു തറി

2017-2018 സാമ്പത്തിക വർഷം മുതൽ സർക്കാർ നടപ്പിലാക്കിയതാണ് 'ഒരു വീട്ടിൽ ഒരു തറി' എന്ന പദ്ധതി. നെസ്ത് അറിയാവുന്നതും എന്നാൽ തറികൾ ഇല്ലാത്തതും വീടിനോട് അനുബന്ധിച്ച് പണിശാല ഉള്ളതുമായ വ്യക്തിഗത നെസ്തുകാർക്കും കൈത്തറി സംഘങ്ങളിലെ പൊതുപണിശാലയിൽ പണിയെടുക്കുന്നതുമായ നെസ്തുകാർക്കും ഒരു തറിയുടെ വിലയുടെ 75% തുകയായ പരമാവധി 40000/- രൂപ സർക്കാർ ധനസഹായമായും ബാക്കി 25% തുക ഗുണഭോക്താ വിഹിതമായും വഹിക്കുന്ന രീതിയിലാണ് ഈ പദ്ധതി ആവിഷ്കരിച്ചിട്ടുള്ളത്.

കൈത്തറി സുരക്ഷാ പദ്ധതി

കേരളത്തിലെ പ്രാഥമിക കൈത്തറി സഹകരണ സംഘങ്ങളുടെ അപ്പക്സ് സ്ഥാപനമായ ഹാൻഡ്ക്രഫ്റ്റ് അതിന്റെ അംഗസംഘങ്ങളിലെ നെയ്യുകാരുടെ ഉത്പന്നങ്ങൾ സംഭരിച്ച് വിൽപനശാലകളിലൂടെ വിപണനം നടത്തി വരുന്നു. കൂടുതൽ ഉപഭോക്താക്കളെ ആകർഷിക്കുന്നതിനായി കേരളത്തിന്റെ വിവിധ ജില്ലകളിൽ നിന്നുള്ള 5000 തറികളിൽ കൈത്തറി ഉത്പന്നങ്ങൾ ഉപഭോക്താക്കളുടെ അഭിരുചിക്കനുസരിച്ച് ഗുണമേന്മയോടെ ഉത്പാദിപ്പിച്ച് വിപണനം നടത്തുക എന്ന ലക്ഷ്യത്തോടെ ഹാൻഡ്ക്രഫ്റ്റ് മുഖേന നടപ്പിലാക്കി വരുന്ന ബൃഹത് പദ്ധതിയാണ് കൈത്തറി സുരക്ഷാ പദ്ധതി. നിലവിലെ ഉത്പാദനസംഭരണ രീതികളിൽ കാലോചിതമായ മാറ്റം വരുത്തിക്കൊണ്ട് നെയ്യുകാർക്ക് മുൻകൂറായി നൂലും മറ്റ് അസംസ്കൃത വസ്തുക്കളും ലഭ്യമാക്കുകയും മാസം തോറും തുണിയുടെ ഗുണനിലവാരം പരിശോധിച്ച് സംഭരണം നടത്തി അപ്പോൾ തന്നെ വില നൽകുവാനുമാണ് ഈ പദ്ധതി ലക്ഷ്യമിടുന്നത്. 2019-20 സാമ്പത്തിക വർഷം ടി പദ്ധതിക്കായി 180 ലക്ഷം രൂപ വകയിരുത്തിയിട്ടുണ്ട്. കേരളത്തിലെ ഒരു ലക്ഷത്തോളം സർക്കാർ ജീവനക്കാർ ഉൾപ്പെടെയുള്ള ഗുണഭോക്താക്കളെ പങ്കാളികളാക്കി ക്രെഡിറ്റ് വിൽപ്പന സൗകര്യം മുഖേന പദ്ധതി നടപ്പിലാക്കാൻ ഉദ്ദേശിക്കുന്നു. ടി പദ്ധതിയിലൂടെ 2020-21 സാമ്പത്തിക വർഷം 100 കോടി രൂപയുടെ വിപണനമാണ് ലക്ഷ്യമിട്ടിരിക്കുന്നത്.

ബ്രാന്റിംഗ്

കേരളത്തിലെ കൈത്തറി ഉല്പന്നങ്ങൾക്ക് ബ്രാന്റിംഗ് നൽകുന്നതിനായി നാഷണൽ ഇൻസ്റ്റിറ്റ്യൂട്ട് ഓഫ് ഫാഷൻ ടെക്നോളജിയുമായി ചേർന്ന് പദ്ധതി നടപ്പിലാക്കി വരുന്നു. ഐ.ഐ.എച്ച്.റ്റി, ഹാൻഡ്ക്രഫ്റ്റ്, ഹാൻഡ്വിവ്, നിപ്ല എന്നിവരെ ഉൾപ്പെടുത്തി കൊണ്ടുള്ള ഒരു കമ്മിറ്റിയുടെ നേതൃത്വത്തിൽ ബ്രാന്റിംഗ് പ്രവർത്തനങ്ങൾ നടന്നു വരുന്നു. ബ്രാന്റിംഗ് നടത്തുന്നതുവഴി കൈത്തറി ഉൽപ്പന്നങ്ങൾക്ക് ഡിമാൻഡ് വർദ്ധിക്കുകയും അതുവഴി നെയ്യുകാർക്കും കൈത്തറി മേഖലയ്ക്കും പ്രയോജനം ലഭിക്കുകയും ചെയ്യും.

പ്രാഥമിക കൈത്തറി സംഘങ്ങൾക്കുള്ള അവാർഡ് പദ്ധതി

പ്രാഥമിക കൈത്തറി സംഘങ്ങളുടെ പ്രവർത്തനമികവ് അവലോകനം ചെയ്തുകൊണ്ട് മെച്ചപ്പെട്ട രീതിയിൽ പ്രവർത്തിക്കുന്ന കൈത്തറി സഹകരണ സംഘങ്ങൾക്ക് പ്രോത്സാഹനം നൽകുക വഴി ആരോഗ്യകരമായ മത്സരവും പുരോഗതിയും ആ രംഗത്ത് കൈവരിക്കുന്നതിന് ലക്ഷ്യമിട്ടു കൊണ്ട് നടപ്പിലാക്കിയ പദ്ധതിയാണ് പ്രാഥമിക നെയ്യ സംഘങ്ങൾക്കുള്ള അവാർഡ്. 2017-18 വർഷം സംസ്ഥാനത്ത് ആദ്യമായി നടപ്പിലാക്കിയ ഈ പദ്ധതി വഴി 3 കൈത്തറി സംഘങ്ങൾക്ക് സംസ്ഥാനതല അവാർഡുകളും 10 കൈത്തറി സംഘങ്ങൾക്ക് ജില്ലാതല അവാർഡുകളും നൽകുകയുണ്ടായി. സംസ്ഥാനതലത്തിൽ 1 ലക്ഷം രൂപ വീതവും ജില്ലാതലത്തിൽ 50000/- രൂപ വീതവും അവാർഡ് തുകയായി വിതരണം ചെയ്യുകയുണ്ടായി.


വീവേഴ്സ് ഫെസ്റ്റ്

കൈത്തറി മേഖലയിൽ തൊഴിലെടുക്കുന്ന നെയ്യുകാർ, അനുബന്ധ തൊഴിലാളികൾ അവരുടെ കുടുംബാംഗങ്ങൾ എന്നിവരുടെ ഒത്തുചേരലിനും മാനസികോല്ലാസത്തിനും ക്രിയാത്മകമായ വേദിയൊരുക്കുക എന്ന ലക്ഷ്യത്തോടെ സംസ്ഥാനത്ത് 2017-18 ൽ നടപ്പിലാക്കിയ പദ്ധതിയാണ് വീവേഴ്സ് ഫെസ്റ്റ്.

ഇതുവഴി നെയ്യുകാരുടെ തൊഴിൽ വൈദഗ്ധ്യം പ്രകടമാക്കുന്നതിനായുള്ള നെയ്യ് മത്സരം, അതുപോലെ ചിത്രരചന, ഡിസൈൻ എന്നീ രംഗങ്ങളിലുള്ള സർഗ്ഗവാസനകൾ പ്രോത്സാഹിപ്പിക്കൽ, കൈത്തറി മേഖലയിൽ തൊഴിലെടുക്കുന്നവരുടെ പ്രയാസങ്ങളെ പങ്കു വെക്കാൻ ഒരു വേദിയൊരുക്കുക, സർവ്വോപരി കൈത്തറി ഉൽപ്പന്നങ്ങളുടെ പ്രചാരം വർദ്ധിപ്പിക്കുക എന്നീ ലക്ഷ്യങ്ങൾ സാധ്യമാകുമെന്ന് തെളിഞ്ഞിട്ടുണ്ട്. സംസ്ഥാനത്തൊട്ടാകെ കൈത്തറി മേഖലകൾ

തിരിച്ചും ജില്ലാതലങ്ങളിലായും 20 ൽ കൂടുതൽ വേദികളിൽ നെയ്തുകാരുടെ മത്സരങ്ങൾ കലാമേളകളുടെ വീവേഴ്സ് ഫെസ്റ്റിൽ നടത്തുകയുണ്ടായി.

റസ്റ്റം, സ്റ്റോറേജ് ഫെസിലിറ്റി, ട്രെയ്ലർ സൗകര്യം എന്നിവ ലഭ്യമാക്കുന്നതിന് ഗ്രാന്റ് ഫാക്ടറി ടൈപ്പ് പ്രാഥമിക കൈത്തറി സഹകരണ സംഘങ്ങളിലെ വനിതാ നെയ്തുകാർക്ക് റസ്റ്റം , സ്റ്റോറേജ് ഫെസിലിറ്റി, ട്രെയ്ലർ സൗകര്യം എന്നിവ ലഭ്യമാക്കുന്നതിന് ഗ്രാന്റ് അനുവദിക്കുന്നതിനായി 2019-20 സാമ്പത്തിക വർഷം ആരംഭിച്ച പദ്ധതിയാണിത്. ഇതിനായി 100 ലക്ഷം രൂപയുടെ ഭരണാനുമതി നൽകിയിട്ടുണ്ട്. പുതിയ റസ്റ്റം നിർമ്മാണത്തിനും അതിനോടനുബന്ധിച്ചുള്ള സ്റ്റോറേജ് ഫെസിലിറ്റിക്കും 3.5 ലക്ഷം രൂപയും ട്രെയ്ലർ മെയിന്റനൻസിനായി 50,000 രൂപയും ചേർത്ത് പരമാവധി 4 ലക്ഷം രൂപ ടി പദ്ധതി പ്രകാരം ഒരു ഫാക്ടറി ടൈപ്പ് സംഘത്തിന് അനുവദിച്ചു നൽകുന്നു.


സെക് ഷൻ ഓഫീസർ